

### അട്ടപ്പാടി വരടിമല ഫാമിന്റെ ഭൂമി

16 (322) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) അട്ടപ്പാടിയിലെ ഫാമിംഗ് സൊസൈറ്റിയുടെ കൈവശമുള്ള വരടിമല ഫാമിൽ എത്ര ആദിവാസി കുടുംബങ്ങളെയാണ് പുനരധിവാസിപ്പിച്ചിരുന്നത്; ഇവർക്കായി എന്തെല്ലാം അടിസ്ഥാന സൗകര്യങ്ങളാണ് ഒരുക്കിയിരുന്നത്?

1975-ൽ പ്രവർത്തനം ആരംഭിച്ച ഫാമിംഗ് സൊസൈറ്റി 120 കുടുംബങ്ങളെ പുനരധിവാസിപ്പിച്ചിട്ടുണ്ട്. ഇവർക്ക് വീട്, തൊഴിൽ, ഇവരുടെ കുട്ടികൾക്ക് വേണ്ടി സ്കൂൾ, ചിണ്ടക്കിയിൽ ആശുപത്രി തുടങ്ങിയ സൗകര്യങ്ങൾ ഉണ്ടായിരുന്നു. മേൽ പറഞ്ഞ പ്രകാരം 120 കുടുംബങ്ങൾക്ക് പാടികൾ പണിതിട്ടുണ്ട്.

(ബി) ഈ ഇനത്തിൽ എത്ര രൂപയാണ് സർക്കാരിന് ചെലവായത് ; ഇനം തിരിച്ചുള്ള കണക്ക് ലഭ്യമാക്കുമോ?

സംഘത്തിന് കീഴിലുള്ള നാല് ഫാമുകളിലും കൂടി പുനരധിവാസത്തിനായി ചെലവഴിച്ച തുക 50,90,828 രൂപയാണ്.

(സി) നിലവിൽ ഇവിടെ എത്ര കുടുംബങ്ങളാണ് സ്ഥിരതാമസമുള്ളത്; ഈ ഫാം ഇപ്പോൾ തകർച്ചയിലാണോ; എങ്കിൽ കാരണങ്ങൾ വിശദമാക്കാമോ;

(ഡി) ഫാമിന്റെ തകർച്ച സംബന്ധിച്ച് അന്വേഷണങ്ങളെന്തെങ്കിലും നടത്തുകയുണ്ടായോ; എങ്കിൽ റിപ്പോർട്ടിന്റെ പകർപ്പ് ലഭ്യമാക്കുമോ?

(സി&ഡി) നിലവിൽ ഇവിടെ കുടുംബങ്ങൾ ആരും തന്നെ സ്ഥിരതാമസമില്ല. ഈ ഫാം ഇപ്പോൾ തകർച്ചയിൽ അല്ല.

(ഇ) വരടിമല പുനരധിവാസ കേന്ദ്രത്തിലെ എത്ര ഏക്കർ ഭൂമിയാണ് പാട്ടത്തിന് നൽകുന്നതിന് ഉത്തരവായിരുന്നത്; പ്രസ്തുത ഭൂമി ഇടപാടിൽ നിയമലംഘനങ്ങളെന്തെങ്കിലും ഉണ്ടായിട്ടുണ്ടോ; എങ്കിൽ നിയമലംഘകരായ ഏതൊക്കെ ഉദ്യോഗസ്ഥർക്കെതിരെ എന്തൊക്കെ നടപടികളാണ് സ്വീകരിച്ചത്; വിശദമാക്കുമോ?

വരടിമല ഫാമിലെ ഭൂമി പാട്ടത്തിന് നൽകാൻ ഉത്തരവാകുകയോ പാട്ടത്തിന് നൽകുകയോ ചെയ്തിട്ടില്ല. ഇക്കാര്യത്തിൽ നിയമലംഘനങ്ങൾ ഉണ്ടായിട്ടില്ല.